

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryō me sannidhattāṃ sadā hr̥di* ॥

॥ *uddhava gītā - saptamo'dhyāyaḥ* ॥

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

## ॥ uddhava gītā - saptamo'dhyāyaḥ ॥

śrībhagavānuvāca

na rodhayati mām yogo na sāṅkhyam dharma eva ca |  
na svādhyāyastapastyāgo neṣṭāpūrtam na dakṣiṇā || 7.1 ||

vratāni yajñāśchandāṃsi tīrthāni niyamā yamāḥ |  
yathāvarundhe satsaṅgaḥ sarvasaṅgāpaho hi mām || 7.2 ||

satsaṅgena hi daiteyā yātudhānā mṛgāḥ khagāḥ |  
gandharvāpsaraso nāgāḥ siddhāścāraṇaguhyakāḥ || 7.3 ||

vidyādharā manuṣyeṣu vaiśyāḥ śūdrāḥ striyo'ntyajāḥ |  
rajastamaḥ prakṛtayastasmimstasmin yuge'nagha || 7.4 ||

bahavo matpadaṃ prāptāstvāṣṭrakāyādhavādayaḥ |  
vṛṣaparvā balirbāṇo mayaścātha vibhīṣaṇaḥ || 7.5 ||

sugrīvo hanumānṛkṣo gajo gṛdhro vaṇikpathaḥ |  
vyādhaḥ kubjā vraje gopyo yajñapatnyastathāpare || 7.6 ||

te nādhītaśrutigaṇā nopāsitamahattamāḥ |  
avratātaptatapasāḥ matsaṅgānmāmupāgatāḥ || 7.7 ||

kevalena hi bhāvena gopyo gāvo nagā mṛgāḥ |  
ye'nye mūdhadhiyo nāgāḥ siddhā māmīyurañjasā || 7.8 ||

yam na yogena sāṅkhyena dānavratatapo'dhvaraiḥ |  
vyākhyāsvādhyāyasamnyāsaiḥ prāpnuyād yatnavānapi || 7.9 ||

rāmeṇa sārddham mathurāṃ praṇīte  
śvāphalkinā mayyanuraktacittāḥ |

vigāḍhabhāvena na me viyoga-  
tīvrādhayo'nyam dadṛśuḥ sukhāya || 7.10 ||

tāstāḥ kṣapāḥ preṣṭhatamena nītā  
mayaiiva vṛndāvanagocareṇa |  
kṣaṇārdhavattāḥ punaraṅga tāsāṃ  
hīnā mayā kalpasamā babhūvuḥ || 7.11 ||

tā nāvidan mayyanuṣaṅgabaddha-  
dhiyaḥ svamātmānamadastathedam |  
yathā samādhau munayo'bdhitoye  
nadyaḥ praviṣṭā iva nāmarūpe || 7.12 ||

matkāṃ ramaṇaṃ jāramasvarūpavidobalāḥ |  
brahma māṃ paramaṃ prāpuḥ saṅgācchatasahasraśaḥ || 7.13 ||

tasmāttvamuddhavotsṛjya codanāṃ praticodanām |  
pravṛttiṃ ca nivṛttiṃ ca śrotavyaṃ śrutameva ca || 7.14 ||

māmekameva śaraṇamātmānaṃ sarvadehinām |  
yāhi sarvātmabhāvena mayā syā hyakutobhayaḥ || 7.15 ||

śrī·uddhava uvāca  
saṃśayaḥ śṛṇvato vācaṃ tava yogeśvareśvara |  
na nivartata ātmastho yena bhrāmyati me manaḥ || 7.16 ||

śrībhagavānuvāca  
sa eṣa jīvo vivaraprasūtiḥ  
prāṇena ghoṣeṇa guhāṃ praviṣṭaḥ |  
manomayaṃ sūkṣmamupetya rūpaṃ  
mātrā svaro varṇa iti sthaviṣṭhaḥ || 7.17 ||

yathānalah khe'nilabandhurūṣmā  
 balena dāruṇyadhimathyamānaḥ |  
 aṇuḥ prajāto haviṣā samidhyate  
 tathaiva me vyaktiriyam hi vāṇī || 7.18 ||

evam gadiḥ karmagatirvisargo  
 ghrāṇo raso dṛk sparśaḥ śrutiśca |  
 saṅkalpavijñānamathābhimānaḥ  
 sūtram rajah sattvatamovikāraḥ || 7.19 ||

ayam hi jīvastrivṛdabjayoni-  
 ravyakta eko vayasā sa ādyaḥ |  
 viśliṣṭaśaktirbahudheva bhāti  
 bījāni yoniṃ pratipadya yadvat || 7.20 ||

yasminnidaṃ protamaśeṣamotaṃ  
 paṭo yathā tantuvitānasamsthaḥ |  
 ya eṣa saṃsārataruḥ purāṇaḥ  
 karmātmakaḥ puṣpaphale prasūte || 7.21 ||

dve asya bīje śatamūlastrinālah  
 pañcaskandhaḥ pañcarasaprasūtiḥ |  
 daśaikaśākho dvisuparṇanīda-  
 strivalkalo dviphalo'rkaṃ praviṣṭaḥ || 7.22 ||

adanti caikaṃ phalamasya gṛdhrā  
 grāmecarā ekamaraṇyavāsāḥ |  
 haṃsā ya ekaṃ bahurūpamijyai-  
 rmāyāmayam veda sa veda vedam || 7.23 ||

evam gurūpāsanayaikabhaktyā  
 vidyākuṭhāreṇa śitena dhīraḥ |

*vivṛścyā jīvāśayamapramattaḥ*

*sampadya cātmānamatha tyajāstram || 7.24 ||*

*|| iti saptamo'dhyāyaḥ ||*